



**Бр. 03-1828**

**19.12.2022 година**

До:

Членовите на

Наставно-научниот совет

на Факултетот за ветеринарна медицина – Скопје

Предмет: Поднесување на Извештај за работата на деканот на Факултетот за ветеринарна медицина-Скопје при Универзитетот „Св. Кирил и Методиј“ во Скопје за 2022 година

Почитувани колеги,

Врз основа на членот 114 од Законот за високо образование („Службен весник на Република Македонија “бр. 82/2018 и „Службен весник на Република Северна Македонија 178/21), членот 243 од Статутот на Универзитетот Св. Кирил и Методиј во Скопје (Универзитетски гласник бр. 425 јуни 2019) и членот 67 од Статутот на Факултетот за ветеринарна медицина (Универзитетски гласни бр. 460, 18 октоври 2019), Ви доставувам Извештај за работата на деканот на Факултетот за ветеринарна медицина-Скопје при Универзитетот „Св. Кирил и Методиј“ во Скопје за 2022 година.

Со почит,

Декан

Проф. д-р Лазо Пендовски



Република Северна Македонија  
Универзитет „Св. Кирил и Методиј“ во Скопје  
Факултет за ветеринарна медицина-Скопје



Република Северна Македонија  
Универзитет Св. КИРИЛ И МЕТОДИЈ во Скопје  
ФАКУЛТЕТ ЗА ВЕТЕРИНАРНА МЕДИЦИНА во СКОПЈЕ

Примено:	19.12.2022		
Орг. Едини.	Број:	Прилог:	Вредност:
03	1020		

## ИЗВЕШТАЈ

за работата на деканот на Факултетот за ветеринарна медицина-Скопје  
при Универзитетот „Св. Кирил и Методиј“ во Скопје за 2022 година

**Проф. д-р Лазо Пендовски**

Скопје, Република Северна Македонија



## СОДРЖИНА

1. Вовед.....	3
1.1. Јубилеј „30 години од основањето на Факултетот за ветеринарна медицина – Скопје .....	5
2. Наставно-образовна дејност.....	12
2.1. Додипломски студии (интегриран прв и втор циклус) по ветеринарна медицина.....	12
2.2. Самостојна пракса на студентите на Факултет за ветеринарна медицина-Скопје.....	16
2.3. Упис на нови студенти на додипломски студии во учебната 2021/2022 година.....	20
2.4. Наставно-научен кадар, демонстратори, визитинг наставници и стручни лица од практиката во реализацијата на наставно-образовниот процес на ФВМС.....	24
2.5. Последипломски студии – специјалистички студии.....	32
2.6. Последипломски студии – докторски студии од трет циклус.....	33
2.7. Континуирано образование.....	37
3. Научно-истражувачка дејност.....	45
3.1. Одржување на 9. Научно-стручен собир “Денови на ветеринарна медицина - 2022”.....	52
3.2. Македонски ветеринарен преглед (Macedonina Veterinary Review).....	56
4. Применувачка дејност.....	58
5. Инвестиции за развој на Факултетот.....	61
6. Меѓународна соработка и активности на општествено ниво и мобилност на кадар и студенти .....	69
7. Студентска организација и студентски активности.....	78
8. Кадровска состојба на Факултетот.....	79
9. Унапредување на условите и организацијата во финансиското работење со подобрување на материјалната состојба на Факултетот.....	85
10. Работа на органите на управување на Факултетот.....	90
11. Заклучок.....	95

## 1. ВОВЕД

Врз основа на членот 114 од Законот за високо образование („Службен весник на Република Македонија “бр. 82/2018 и „Службен весник на Република Северна Македонија 178/21), членот 243 од Статутот на Универзитетот „Св. Кирил и Методиј” во Скопје (Универзитетски гласник бр. 425 јуни 2019) и членот 67 од Статутот на Факултетот за ветеринарна медицина - Скопје (Универзитетски гласни бр. 460, 18 октоври 2019) деканот е должен еднаш во годината да поднесе извештај за работата до Наставно-научниот совет и до Ректорот на Универзитетот „Св. Кирил и Методиј” во Скопје.

Извештајот за работата на деканот на Факултетот за ветеринарна медицина-Скопје, проф. д-р Лазо Пендовски, за работата на Факултетот опфаќа дејствија кои се реализираа во 2022 година а се преставени активностите на Факултетот во сите области од неговото дејствување (настава, наука и апликација) со приказ на постигнатите резултати кои поради обемниот карактер во извештајниот период се истакнати само дел од нив, кои директно доприенсоа за унапредување на дејностите на Факултетот.

Работата на Деканот се одвиваше врз основа на позитивната законска легислатива, Законот за високото образование, актите на Универзитетот и Факултетот, поднесената програма за работа на деканот, Стратегија за развој на Факултеот 2018-2023, почитувајќи ги и применувајќи ги донесените акти на органите на управување на Деканатската управа и Наставно-научниот совет на Факултетот, со цел иден развој, унапредување и создавање на нови капацитети.

Главната цел и заложба во работата беше остварување на програмата за работа на деканот, исполнување на мисијата и целите на Факултетот, доследно претставување на Факултетот, почитување на академската слобода и креативност на наставно-научниот кадар, на студентите и на вработените на Факултетот, како и создавање на услови за иден развој.

Во извештајниот период деканот со членовите на Декантската управа, земајќи ги во предвид главните дејности на Факултетот, беа фокусирани кон:

- унапредување на студиските програми од интегрираните додипломски студии по ветеринарна медицина од прв и втор циклус на студии;
- подобрување на квалитетот на последипломските студии;
- поттикнување и поддршка на научната дејност на Факултетот и унапредување на меѓународната размена на наставно-научниот кадар и студентите;
- развој на апликативната (рименувачка) дејност на Факултетот преку:
  - проширување на листата на коминтенти и потпишување на договори за извршување на апликативни услуги;
  - континуирано одржување на тековните и акредитација на нови методи по стандардот EN ISO/IEC 17025:2018 со проширување на опсегот на апликативната работа;
  - овозможување на континуирана обука на вработените за лабораториска дејност;
  - набавка на нова и современа опрема како и одржување на постојната опрема во лабораториите на Факултетот;
- развој и унапредување на дејностите во Универзитетската ветеринарна болница на Факултетот;
- постојана грижа за студентите и нивна поголема вклученост во наставниот, научно-истражувачкиот и апликативниот процес;
- постојана грижа за вработените преку отворање на можности за напредувања во наставно-научни и научни звања како и вработување на млад персонал;
- други активности кои произлегуваат од лагислативта по која работи Факултеот.

### **1.1. Јубилеј „30 години од основањето на Факултетот за ветеринарна медицина – Скопје“**

Во воведниот дел на извештајот посебно го издвојувам свечено одбележување на јубилејот „30 години од основањето на Факултетот за ветеринарна медицина – Скопје“ .

Факултетот за ветеринарна медицина е една од најмладите членки на Универзитетот „Св. Кирил и Методиј“ во Скопје чиј патрон ден согласно Статутот на ФВМС е 14 ноември, денот на Светите Кузман и Дамјан. Факултетот е основан со одлука на Министерството за образование и физичка култура на 22.10.1991 година и со Одлуката на Владата на Република Македонија, со која на седницата одржана на 31.10.1991 година, дадена е согласност за започнување со работа на ветеринарните студии, како насока, на Земјоделскиот факултет во Скопје, од учебната 1991/1992 година.

Од тие причини, Наставно-научниот совет на Факултетот на седницата одржана на 24.12.2021 година донесе Одлука бр. 0202-1817/6 за организирање на јубилеј „30 години од основањето на Факултетот за ветеринарна медицина – Скопје“ како и Одлука бр. 0202-237/15 од 21.02.2022 година со која се формираа Организациските и Уредувачките одбори кои ќе ги преземат активностите за одбележување на јубилејот а кој ќе се одржи на “Денот на Факултетот” на 14.11.2022 година.

Членовите на одборите беа задолжени да предложат до Деканатската управа да се формираат тела за техничка поддршка на организацијата на јубилејот по што е донесена одлука бр. 0201 – 1441/4 од 7.10.2022 година е со која се формира и Секретаријат за реализација на јубилејот.

Јубилејот се чествуваше со два настана:

- Едукативна сесија како дел од стратешката определба на Факултеот кон ЕАЕВЕ
- Свечена Академија

Едукативната сесија беше организирана како дел од континуираната едукација, пред се за вработените на Факултетот. Работилницата беше со наслов „Нови модели и пристапи за унапредување на ветеринарната едукација“ која е тесно поврзана со стратешката определба на ФВМС кон полноправно членство во семејството на ЕАЕВЕ акредитирани установи.

На настанот, воведно обраќање имаше проф. д-р Лазо Пендовски, декан на Факултет за ветеринарна медицина-Скопје а посебна чест на Факултетот даде проф. д-р Стефано Мартинот, Претседател на ЕАЕВЕ (Европска Асоцијација на Естаблишменти за Ветеринарна Едукација) кој недвосмислено ја истакна својата поддршка на ФВМС како прв човек на оваа асоцијација и ги обединува акредитира ветеринарните естаблишменти во Европа. Проф. д-р Стефано Мартинот одржа предавање со наслов „Унапредување на ветеринарна едукација во Европа“ и ги истакна клучните насоки по кои се равива ветеринарната едукација во сите етаблирани ветеринарни установи и укажа на насоките кои треба да се имплементираат во сите наставни планови кај членките на ЕАЕВЕ. Дополнителен допринос кон едукативната сесија имаше проф. д-р Тибор Барта, Проректор за меѓународна соработка при Универзитет за ветеринарна медицина во Будимпешта кој со своето предавање „Усогласеност на потребите на стопанството и ЕАЕВЕ: нови предизвици во ветеринарната едукација“ ја истакна важноста на унапредувањето на квалитетот во едукацијата согласно потребите на стопанството и ги посочи насоките за промени кои треба да се имплементираат кај наставниот кадар а се кон барањата на новите генерации на студенти за кои е потребно прилагодување на едукативниот процес на секој ветеринарен факултет.

На настанот беа присутни проректорите на Универзитетот „Св. Кирил и Методиј“ во Скопје, ректори, декани и продекани на Ветеринарните факултети на Универзитетите во Будимпешта, Кошице, Љубљана, Загреб, Белград, Сараево, Истанбул, Стара Загора, Тирана, Софија, професори научни работници и соработници од Факултетот како и студенти.

Високите делегации од ЕАЕВЕ зедно со ректорите, деканите, продеканите присутни на настанот од странските ветеринарни институции, извршија визита на капацитетите на Факултетот и го истакнаа своето задоволство од постигнатиот напредок кој според изјавите на претседателот на ЕАЕВЕ е со галопирачко темпо и дека Факултетот е на вистинскиот пат кон добивање на целосна акредитација од оваа асоцијација, изразувајќи ја подршката за понатамошни реформи во оваа насока.

На денот на организацијата на јубилејот беше организирана Свечена Академија на која свои обраќања покрај деканот на Факултетот имаа и ректорот на Универзитетот „Св. Кирил и Методиј“, проф. д-р Никола Јанкуловски, директорот на Агенцијата за храна и ветеринарство д-р Николче Бабовски, Министерот за образование и наука при Владата на Р. С. Македонија проф. д-р Јетон Шаќири како и проф. д-р Стефано Мартинот, Претседател на ЕАЕВЕ.

На Свечената Академија приствнуваа повеќе од 250 гости помеѓу кои угледни личности од институции од земјава со кои соработува Факултетот, истакнати професори и научни работници, професори во пензија, поранешни декани и директори, амбасадори на странски држави, директори од индустријата, директори и управители на ветеринарните друштва, колеги од Агенцијата за храна и ветеринарство како нашите студенти. Исто така беа присутни 21. декани и директори од единиците на Универзитетот „Св. Кирил и Методиј“ во Скопје, проректорите на УКИМ, како и бројни гости од странство, меѓу кои ги издвојувам: проф. д-р Ласзло Френио, Ректор Емеритус од Универзитетот за ветеринарна медицина во Будимпешта (Унгарија), проф. д-р Тибор Барта, проректор на Универзитетот за ветеринарна медицина во Будимпешта (Унгарија), проф. д-р Мира Мандоки претставник од ЕАЕВЕ во одборот на ВЕТЦЕЕ (Veterinary Continuous Education in Europe), проф. д-р Јана Мојзишова, Ректор на Универзитетот за ветеринарна медицина и фармација од Кошице (Словачка), деканката на Ветеринарниот факултет, Универзитет во Љубљана проф. д-р Бреда Јаковац Страин, деканот на Факултетот за ветеринарна медицина,

Универзитет во Белград проф. д-р Милорад Мирилович, деканот на Ветеринарниот факултет, Универзитет во Сараево проф. д-р Мухамед Смајловиќ, деканот на Факултетот за ветеринарна медицина, Универзитет во Стара Загора проф. д-р Тодор Стојчев, деканот на Ветеринарниот факултет, Универзитет во Тирана проф. д-р. Резарт Постоли, деканката на Ветеринарниот факултет, Универзитет во Софија проф. д-р Красимира Генова, преставник од Факултетот за ветеринарна медицина, Универзитет во Истанбул проф. д-р Серкан Икиз.

На Свечената Академија исто така учествуваа директорите на Научните ветеринарни институти и истражувачки лаборатории од фрегионот и тоа: директорката од Научниот институт за ветеринарство – Србија проф. д-р Добрила Јакич Димич, д-р Миша Кларевич, директор на Ветеринарно специјалистички институт - Краљево, д-р Милош Петровиќ, директор на Ветеринарно специјалистички институт - Ниш, д-р Сава Лазиќ директор на Научни институт за ветеринарство - Нови Сад, д-р Никола Милутинувиќ директор на Ветеринарно специјалистички институт - Шабац, д-р Деан Лаушевич, директор на Спецјалистичка ветеринарна лабораторија – Подгорица, преставници од Институт за хигиена и технологија на месо, Белград како и прествници од областа на квалитетот и безбедноста на храната од Eurofins HOS Testing Bulgaria EOOD.

По повод јубилејот, Наставно-научниот совет донесе одлука бр. 0202-1573/4 од 7.11.2022 година за доделување на плакети на институции со кои соработува Факултетот и кои дале посебен придонес во неговиот развој, како и благодарници за пранешните декани на Факултетот и професори во пензија а по предлог на Комисијата за доделување на награди и признанија на Факултетот за ветеринарна медицина – Скопје формирана со Одлука бр. 0202 - 1454/2 од 17.10.2022 година согласно донесениот Правилник за условите, критериумите и постапката за доделување на награди и признанија од страна на Универзитетот „Св. Кирил и Методиј“ во Скопје, Факултет за ветеринарна медицина – Скопје (Универзитетски гласник бр. 600, од 4 март 2022 година).

Плакети и благодарници беа доделни на:

- Универзитет „Св. Кирил и Методиј“ во Скопје
- Факултет за земјоделски науки и храна
- Медицински факултет
- Природно-математички факултет
- Факултет за информатички науки и компјутерско инженерство
- Институт за сточарство
- Економски институт
- Факултет за физичко образование, спорт и здравје
- Агенција за храна и ветеринарство
- Министерство за образование и наука
- Министерство за земјоделство, шумарство и водостопанство
- Институт за Акредитација
- Ветеринарна Комора на Северна Македонија
- Амбасада на САД во Северна Македонија
- Ветеринарен факултет, Универзитет во Загреб
- Ветеринарен факултет, Универзитет во Љубљана
- Факултет за ветеринарна медицина, Универзитет во Белград
- Факултет за ветеринарна медицина, Леснотехнически универзитет во Софија
- Факултет за ветеринарна медицина, Тракиски Универзитет во Стара Загора
- Ветеринарен факултет, Универзитет во Сараево
- Факултет за ветеринарна медицина, Универзитет во Тирана
- Факултет за ветеринарна медицина, Универзитет во Истанбул
- Хрватски ветеринарен институт - Загреб
- Институт за хигиена и технологија на месо - Белград
- Научен институт за ветеринарство - Србија
- Научни институт за ветеринарство - Нови Сад
- Ветеринарно специјалистички институт - Ниш

- Ветеринарно специјалистички институт - Краљево
- Ветеринарно специјалистички институт - Шабац
- Специјалистичка ветеринарна лабораторија – Подгорица
- Eurofins HOS Testing Bulgaria EOOD

Благодарници по повод јубилејот „30 години од основањето на Факултетот за ветеринарна медицина – Скопје“ се доделени на:

- Проф. д-р Велимир Стојковски, редовен професор, в.д Декан (со мандат 2002-2003)
- Проф. д-р Влатко Илиески, редовен професор, в.д Декан (со мандат 2003-2004)
- Проф. д-р Јосеф Тосевски, редовен професор, Декан(со мандат 2004-2005)
- Проф. д-р Мишо Христовски, редовен професор, Декан (со мандат 2005-2009)
- Проф. д-р Дине Митров, редовен професор, Декан со мандат (2009-2015)
- Проф. д-р Владимир Петков, редовен професор, Декан (со мандат 2015-2017)
- Проф. д-р Михаил Данев, редовен професор во пензија
- Проф. д-р Јован Бошнакоски, редовен професор во пензија
- Проф. д-р Цветан Мицевски, редовен професор во пензија
- Проф. д-р Никола Геру, редовен професор во пензија
- Проф. д-р Димитар Кузмановски, редовен професор во пензија
- Проф. д-р Дино Чрчев, редовен професор во пензија
- Проф. д-р Михаил Адамов, редовен професор во пензија
- Проф. д-р Ристо Проданов, редовен професор во пензија

Благодарници по повод јубилејот „30 години од основањето на Факултетот за ветеринарна медицина – Скопје“, постхумно се доделија на:

- Проф. д-р Кирил Петков, редовен професор, Декан на ФВМС (со мандат 1994-1996)

- Проф. д-р Методија Додовски, редовен професор, Декан (со мандат 1996-2002)
- Проф. д-р Георги Мицковски, Директор на Вееринафрен институт (со мандат 1987-2004)
- Проф. д-р Коле Поповски, редовен професор
- Проф. д-р Зденко Маркиќ, редовен професор
- Проф. д-р Жарко Маџиров, редовен професор
- Проф. д-р Љупче Кочоски, редовен професор

Во текот на свеченоста беше промовирана монографија со наслов „30 години Факултет за ветеринарна медицина – Скопје“, книга која е капитално дело на Факултетот напишана на 425 страни со СРП - Каталогизација во публикација од Национална и универзитетска библиотека "Св. Климент Охридски", Скопје со бр. 378.4:636.09(497.711), ISBN 978-9989-774-40-9 и идентификација во COBISS.MK-ID 58453509.

На Свечената Академија беше промовиран и краток филм за Факултетот за ветеринарна медицина, подготвен за овој настан на кој се прикажани сите дејности и активности со наставата со студенти, работа во лабораториите и Универзитетската ветеринарна болница.

За споменување е и претходно снимениот документарен филм за почетоците на основањето на Факултетот инициран од Деканатската управа а снимен од страна на Македонската Радио Телевизија кој беше емитуван на повеќе пати во редовните термини за сите гледачи во РС Македонија.

Овие записи се од трајна вредност и се поставени на јавните социјални мрежи со што се врши перманентна промоција на нашата институција и е една од задачите на деканот и Деканатската управа со цел зголемување на видливоста на Факултетот за ветеринарна медицина-Скопје.

## **2. НАСТАВНО-ОБРАЗОВНА ДЕЈНОСТ**

Наставно-образовната дејност има највисок приоритет во работата на деканатот земајќи во предвид тоа е основната дејност за која е основан Факултетот за ветеринарна медицина -Скопје.

Како и секоја учебна година и оваа година особено внимание се посвети на имплементација на едукативните процеси за потребите на студентите по ветеринарната медицина засновани врз принципите на Болоњскиот процес, Законот за високо образование и Европските директиви за ветеринарна едукација со што се овозможи наставата да се одвива непречено и соодветно за профилот на ветеринарната медицина.

### **2.1 Додипломски студии (интегриран прв и втор циклус) по ветеринарна медицина**

Изведувањето на додипломските студии како основна задачи на наставно-научните кадри на Факултетот во изминатиот период успешно се реализира.

Придонес кон ова се Одлуките од Наставно-научниот совет од позитивните евалуациски извештаи од студентските анкети (бр. 0202-412/2 од 30.03.2022 год., и бр. 0202-1376/7 од 3.10.2022 год.,) со кои се усвоија извештаите за летен семестар во учебната 2020/2021 година, за зимски семестар во учебната 2021/2022 година како и за летен семестар во учебната 2021/2022 година на Факултетот за ветеринарна медицина во Скопје кои редовно се спроведуваат на крајот од секој семестар од страна на Комисијата за самоевалуација а се усвојуваат од Наставно-научниот совет на Факултетот.

Согласно програмските определби, во мандатниот период се правеа напори за унапредување на наставно-образовниот процес.

Студентскиот календар на Факултетот за ветеринарна медицина – Скопје при Универзитетот „Св. Кирил и Методиј“ – Скопје во учебната 2021/2022 година е усвоен со што распоредот на наставата е усогласен со универзитетскиот календар на активности (Одлука бр.0202-1178/2 од 31.08.2022 година). Исто така со Одлука бр.0202-1178/3 од 31.08.2022 година се усвои распоредот на работни задачи на наставниците и соработниците на Факултетот за ветеринарна медицина - Скопје за учебната 2022/2023 година, распоредот за предавањата и вежбите со време и место на одржување на наставата на Факултетот за ветеринарна медицина – Скопје за академската 2022/2023 година, заедно со списокот за покриеност на наставата на додипломски студии на Факултетот за ветеринарна медицина – Скопје за учебната 2022/2023 година, распоредот на термини за пријавување на испитите и на термините на проверки на знаење со испитни рокови на додипломските студии на Факултетот за ветеринарна медицина - Скопје за учебната 2022/2023 година (Одлуки бр. бр.0202-1178/3-1 до 3-3, од 31.08.2022 година и бр. 0201 - 1376/6 од 3.10.2022 година). Овие информации редовно се ажурираат на интернет страната на Факултетот а сето тоа овозможи поефективен режим на студирање и можност за поуспешно совладување на наставните дисциплини на студентите во текот на студиите.

И оваа година, Наставно-научниот совет донесе Одлука бр. 0202 – 237/6 од 21.02.2022 година со која ги утврди потребите за распишување Конкурс за запишување студенти во прва година во учебната 2022/2023 година на Универзитетот „Св. Кирил и Методиј“ во Скопје за студиската програма од прв и втор циклус на интегрирани студии по Ветеринарна медицина на македонски јазик и англиски јазик. Дополнително беше донесена и Одлука бр. 0202 – 237/9 од 21.02.2022 година со која се утврди и цената на студирање на студиската програма од интегриран прв и втор циклус по ветеринарна медицина на Факултетот за ветеринарна медицина во Скопје за секоја студиска програма одделно. Одлуките се доставени до Универзитетот за понатамошна постапка.

Со цел доследно спроведување на начинот на изведување на наставата во извештајната година донесена е Одлука бр. 0201 - 1376/4 од 3.10.2022 година со која се доусогласува начинот на одржување на наставата на Факултеот. Според одлуката, наставата може да се изведува од комбиниран тип, односно настава со физичко присуство и/или настава од далечина со примена на електронска комуникација а опсегот на наставата со физичко присуство, односно наставата од далечина со примена на електронска комуникација го одредува секоја катедра, односно наставник поединечно за секој одделен предмет. Наставата со физичко присуство се определи дека ќе може да се изведува во мали групи и во простории со соодветен капацитет и намена на Факултетот во кои во еден термин ќе може да присуствуваат само ограничен број студенти. Наставата од далечина останува со примена на електронска комуникација (предавања и вежби) преку платформата Microsoft Teams. И оваа година предметните наставници се задолжуваат да определат термини за консултации со студентите и тоа 4 часа седмично во текот на целата учебна година. И одбраните на дипломските и докторските трудови на Факултетот се опфатени со Одлуката каде се предвидува да се одвиваат комбинирано со физичко присуство и/или со посредство на електронска комуникација.

Сите облици на настава со физичко присуство (теориска, практична, клиничка, теренска, екстрамурална), проверките на знаењето со физичко присуство (континуирани проверки, тестови, завршен испит) и одбраните на дипломските и докторските трудови на Факултетот се спроведуваат се уште согласно важечките протоколи, упатства и одлуки за превенција на ширење на болеста Ковид 19, донесени од Кризниот штаб на Факултетот, актите на Универзитетот и од Владата на Република Северна Македонија кои ги уредуваат прашањата поврзани со превенција и заштита од болеста Ковид 19.